

ప్రశాంతంగా ముగిసిన సార్వత్రిక ఎన్నికలు - 2019

విజయవాడ నగర పోలీస్ కమీషనరేట్ నందు ఈ రోజు జరిగిన సార్వత్రిక ఎన్నికలు-2019 చెదురు మదురు సంఘటనలు మినహా శాంతియుతంగా ముగిశాయి. పోలీసు శాఖ గత రెండు నెలలుగా, ప్రణాళికా బద్ధంగా ప్రజలు స్వేచ్ఛాయుత వాతావరణంలో తమ ఓటు హక్కు వినియోగించటానికి తీసుకున్న చర్యలు, ప్రజలు, ప్రత్యేక పోలీసు బలగాలు మరియు ఎన్.ఎస్.ఎస్ క్యాడెట్లు సహకారంతో ప్రశాంతంగా నిర్వహించడం జరిగింది. పోలీసు అధికారులకు మరియు సిబ్బందికి పోలీసు కమీషనర్ గారు అభినందనలు తెలిపారు.

పోలింగ్ ముగిసిన తర్వాత, కొంతమంది అల్లరిమూకలు ఉద్రిక్త వాతావరణం సృష్టించడానికి ప్రయత్నాలుచేయగా, పోలీసు అధికారులు వెంటనే అప్రమత్తమయ్యి, వారి ఆగడాలను నియంత్రించి ప్రజలకు ఎటువంటి ఇబ్బంది కలగకుండా చూడటంజరిగింది.

విజయవాడ పశ్చిమ ఎమ్మెల్యే శ్రీ జలీల్ఖాన్ పలుమార్లు ప్రవర్తనా నియమావళి ఉల్లంఘించి యదేచ్ఛగా పలుమార్లు పోలింగ్ స్టేషన్ల వద్దకు తిరగగా, ముందస్తుగా ఆయనను అదుపులోకి తీసుకొని, నోటీసు ఇచ్చి, పంపివేయడం జరిగింది.

ఈ సందర్భంగా పోలీస్ కమీషనర్ గారు ఎన్నికల ప్రక్రియ సజావుగా, ప్రశాంతంగా జరిగేందుకు, పోలింగ్ బూత్లలో ఓటర్లు తమ ఓటు హక్కును ఎలాంటి ఇబ్బంది లేకుండా పూర్తి స్వేచ్ఛతో నిర్భయంగా వినియోగించుకొనేలా నిబద్ధతతో బాధ్యతాయుతంగా విధులు నిర్వహించి కృషి చేసిన విజయవాడ పోలీస్ సిబ్బందికి, అధికారులకి, సాయుధ పోలీసు బలగాలకి, హోమ్ గార్డ్స్ కి, కేంద్రబలగాలతో పాటు ఎన్నికల సందర్భంగా సమన్వయంతో పరస్పరం సహకారం అందిస్తూ విధులు నిర్వహించిన రెవెన్యూ, మున్సిపల్ తదితర శాఖలకు మరియు యన్.యస్.యస్ వాలంటీర్లకు అభినందనలు తెలియచేసినారు.